

Útskrift

úr

GERÐABÓK FYRI ÚTSKIFTINGINA

Pag. 2188-2200, 2597-2600, 3083-3084

Uttangarðsútskipting

Froðba

Matrikulstovan, tann 2. mai 2007

Pag. 2188 ÁR 2004 týsdagin 15. juni kl. 12.30 varð útskiptingarfundur settur í kantinuni í skúlanum í Trongisvági, at viðgera mál um uttargarðsútskipting av matr. nr. 867, Botnskarðshagi, og matr. nr. 868, Kambhagi, Froðbiar bygd.

Fram varð lagt:

Skjal nr. 1: Lýsing í Dimmalætting leygardagin 22. og týsdagin 25. mai, og týsdagin 15. juni 2004 í Dimmalætting og Sosialinum og lýsing í kunngerðatalvuni.

Uppá fyrispurning, um nakar hevði viðmerkingar til lýsingina ella lýsingarháttin, svaraði Kristin Michelsen, at fundartíðin ikki var heppin, tí fleiri eigarar hava frí, og aðrir ikki kunnu fara úr arbeiði.

Formaðurin greiddi frá, at hesin fundurin mest snúði seg um kunning um útskipting, og móguleikar fyri at skifta, og at nevndin ikki tekur støðu til útskipting, fyrr enn allir partar eru hoyrdir.

Formaðurin lýsti síðani fundin lógliga lýstan og settan.

Pag. 2189 Skjal nr. 2: Grannastevnuviðtøkan frá 31. januar 2001 við tilhoyrandi skjølum og góðkend av Føroya jarðarráð.

Skjal nr. 3: Skriv frá Vinnumálastýrinum dagfest 19. september 2001, har Øssur Á. Midjord er uppnevndur til útskiptingarformann.

Skjal nr. 4: Útskrift úr rættarbókini 5. mars 2004, har Súsanna í Búðini, Velbastaður og Tróndur Niclasen, Bøur verða uppnevnd til nevndarlimir.

Habiliteturin varð viðgjørdur. Nevndarlimirnir vita seg ikki vera so nær skyldar ella svágdar við nakran ognara í Botnskarðshaga ella Kambhaga, at tað nemur teirra habilitet.

Kristin Michelsen gjørdi vart við, at báðir nevndarlimirnir umboða kongs. Tróndur Niclasen upplýsti, at hann bert var ognarmaður, tá hann kom á listan við nevndarlimum.

Kristin Michelsen mótmælti samansetingini av nevndini. Nevndin vil taka støðu, tá mótmælið er kannað nærri.

16. juni 2004 tosaði formaðurin við Kristin Michelsen, um hann framvegis mótmælti samansetingini av nevndini. Hann upplýsti, at hann hevur kannað málið og góðtekur Trónd Niclasen sum nevndarlim umboðandi ognina.

Pag. 2190 Eingin hevði viðmerkingar til habilitetin, og er nevndin skipað soleiðis:

Øssur Midjord, matrikulstjóri, formaður, Súsanna í Búðini, Velbastaður, nevndarlimur og Tróndur Niclasen, Bøur, nevndarlimur.

Sambært § 5, stk. 2, undirskrivar nevndin soljóðandi vátan:

”At eg vil leggja mær eina við og óheftur útinna tær skyldur, sum liggja á mær sum útskiptingarnevndarlimi, tað vátti eg við hond míni undir trúnaðartreytum”.

Øssur Á. Midjord

Súsanna í Búðini

Tróndur Niclasen

Frá Matrikulstovuni møtti Jógvan R. Frýdal.

Møttir vóru um 25 eigarar.

Víst var til § 10, har útskiptingarkravið kann takast aftur, um øll sum atkvøddu fyri útskipting á grannastevnu, ynskja tað. Eingin tók orðið.

Nevndin hevur kannað eigindómsviðurskiptini. Botnskarðshagi og Kambhagi eru 13 mk. tilsamans. Eigarar, sum eiga í báðum høggunum, eiga 9 mk. Tað eru sostatt bara 4 mk., sum bert eiga í tí eina hagapartinum.

Pag. 2191 Eisini eiga eigarar av Kambhaga og Botnskarðshaga 1/5 av Tvøráhagi, Uttaripartur, matr. nr. 871.

Matr. nr. 23a eigur matr. nr. 869, Líðarhagi, Uttastipartur, og 4 gl. í matr. nr. 871, Tvøráhagi, Uttaripartur.

Formaðurin greiddi frá mannagongdini, tá skift verður, serliga at fram verður lagdur fyribilsplanur, sum eigararnir kunnu gera viðmerkingar til.

Hagarnir liggja í kenning, har eru ikki skipaði fylgi. Áseyðatalið í Botnskarðshaga er 3,5 seyð/gyllin og í Kambhaga 3 seyð/gyllin. Røktin er í báðum høggunum 8 áseyð á mørkina ella 0,5 seyð/gyllin. Greitt varð frá, at báðir hagarnir verða ríknir í tveimum, tó verður Kambhagi ríkin sama dag. Allir seyðurin er á bønnum um veturin.

Skriv frá Regin Rasmussen varð handað nevndini. Eftir játtan frá Regin Rasmussen, varð skrivið lisið upp. Formaðurin heitti á Regin Rasmussen at strika uppskotið á kort í uml. 1:5000, so misskiljingar ikki skuldu standast av nevndu staðanøvnum. Hetta kort varð kannað av Kristin Michelsen, sum hevði eitt annað uppskot, sum hann setti á kortið.

Heitt var á eigararnar at venda sær til formannin ella Jógvan Frýdal, munnliga - skrivliga, um teir ynsktu fleiri upplýsingar um útskipting, ella høvdu uppskot/ynskir í samband við møguliga útskipting.

Pag. 2192 Tosað varð um vetrarbit. Nevnt varð, at ein móguleiki er, at kommunan yvirtekur bøgargðin við teirri treyt, at eigararnir hava ábyrgd av, at seyður ikki kemur í býarøki ella á vegir.

Tosað varð um tað ber til at lata eigararnar innangarðs hava vetrarbitið á síni ogn. Hetta kann bert gerast, um teir hagapartar, sum eiga vetrarbitið, eru sinnaðir at lata tað til eigararnar innangarðs uttan endurgjald. Fyrimunurin er, at óskilið, sum er í dag, verður skipað, bøgargðurin verður hildin uttan kostnað fyri eigararnar, og kommunan nýtist ikki at vetrarfriða allan bøin, fyri at fáa seyðin úr býarøkinum.

Fundurin lokin. kl. 14.30.

Øssur Á. Midjord

Súsanna í Búðini

Tróndur Niclasen

Ár 2005 hósdagin 8. september kl. 10.00 varð útskiptingarfundur settur á Matrikulstovuni at viðgera mál um uttargarðsútskipting av matr. nr. 867, Botnskarðshagi, og matr. nr. 868, Kambhagi, Froðbiar bygd.

Nevndin møtti fullmannað.

Nevndin viðgjørði skriv, sum eru innkomin, og tað sum fór fram á fyrsta útskiptingarfundinum.

Fyribilsuppskot skal gerast og sendast pørtunum sum skjótast.

Uppskotið skal bert býta tað ognina og festið frá, sum vilja liggja saman, og Jaspur Vang, sum hevur seyðahús undir tí nýggja hagapartinum.

Pag. 2193 Seinni kann verða býtt millum kongs og ogn og millum Kambhaga og Botnskarðshaga, ella í tveir nýggjar partar í samráð við eigararnar.

Í sambandi við býtið verður markið um Líðarhaga, Uttastapart broytt við vídd fyri vídd, so lættari verður at koma til nýggju hagarnar.

Tað hevur stóran týdning fyri býtið, hvussu hagarnir verða mettir. Á útskiptingarfundinum varð upplýst, at í Kambhaga ganga 3 áseyðir á gyllinin, meðan tað í Botnskarðshaga ganga 3,5 áseyðir á gyllinin.

Í dag gongur seyðurin í Kambhaga á vetrarbiti hjá Botnskarðshaga og Líðarhaga.

Tá hugsað verður um, at Kambhagi ikki eigur vetrarbit og er óhøgligari enn Botnskarðshagi, eigur metingin at verða 2-3, og skal uppskotið til fyrsta býtið nýta hesa meting.

Vetrarbitið verður viðgjørt seinni.

Partarnir fáa 3 vikur at viðgera býtið.

Viðmerkingar skulu vera skrivligar og vera nevndini í hendi seinast 3 vikur eftir, at uppskotið er sent frá Matrikulstovuni.

Øssur Á. Midjord

Súsanna í Búðini

Tróndur Niclasen

Pag. 2194 Ár 2006 mánadagin 28. august kl. 10.30 varð útskiptingarfundur settur í kantinuni í skúlanum Trongisvági at viðgera uttargarðsútskipting av Froðbiar bygd.

Formaðurin upplýsti, at útskiptingin av Kambhaga og Botnskarðshaga er lögð undir hesa útskipting, og legði fram:

Skjal nr. 5: Lýsing í Dimmalætting og Sosialinum 26. og 29. mai og í kunngerðatalvuni.

Lýsing um útseting av fundinum til 28. august í Dimmalætting, Sosialinum og kunngerðatalvuni 20. juni, og lýsing til fundin 23. og 24. august í Dimmalætting og Sosialinum.

Uppá fyrispurning, um nakar hevði viðmerkingar til lýsingina ella lýsingarháttin, svaraði eingin.

Formaðurin lýsti síðani fundin lógliga lýstan og settan.

Formaðurin greiddi frá, at nevndin kom suður í tyrluni og í hesum sambandi hevði kannað norður- og eystursíðuna av høggunum, tá tyrluskiparin hevði verið so beinasamur at flúgva niðarlaga fram við høggunum vestureftir og hægri fram við høggunum eystureftir.

Pag. 2195 Eigargar í Kambhaga og Botnskarðshaga upplýstu, at teir í øllum førum gingu um hagan.

Formaðurin boðaði frá, at farið varð í hagan eftir at tey formligu skjøluni vóru framløgd.

Skjal nr. 6: Grannastevnuviðtøkan frá 13. februar 2006 við tilhoyrandi skjølum, góðkend av Búnaðarstovuni 7. mars 2006.

Skjal nr. 7: Skriv frá Innlendismálaráðnum dagfest 19. apríl 2006, har Øssur Á. Midjord er uppnevndur útskiptingarformaður.

Skjal nr. 8: Útskrift úr rættarbókini 17. mai 2006, har Súsanna í Búðini, Velbastaður og Tróndur Niclasen, Bøur verða uppnevnd til nevndarlimir. Tey hava sum nevndarlimir í útskiptingini av Kambhaga og Botnskarðshaga undirskrivað váttan sbrt. § 5, stk. 2.

Habiliteturin (gegnið) varð viðgjørdur. Nærmasti slektskapur við eigara uttargarðs í Froðba er systkinabarn ommu, og er hetta ikki nær nokk at nema gegnið.

Pag. 2196 Nevndin er soleiðis skipað: Øssur Á. Midjord, formaður, Súsanna í Búðini, nevndarlimur og Tróndur Niclasen, nevndarlimur.

Nevndin mtti fullmanna. Fr Matrikulstovuni mttu Jgvan R. Frydal og Arnold Thomassen.

Greitt var fr, at útskiptingun n fevnir um strri øki og fleiri eigarar, og gevrur hetta fleiri mguleikar fyri bti. Heitt var á eigararnar at seta ynskir og uppskot um bti skrivliga fyri nevdina. Freistin var sett til 14 dagar.

Kristin Michelsen upplsti, at teir hvdu gjrt eitt nytt uppskot til bti.

Eigarar, sum fyrr hava vent sr til nevdina, ntast ikki at gera ta aftur, uttan so, at teir hava broytt stu, ella hava onnur ynskir n.

Fari verur í hagan skjtast til ber. Mtt verur við vegin nian í Npuna kl. 11.30.

Fundurin lokin.

Øssur Á. Midjord

Ssanna í Bini

Trndur Niclasen

Pag. 2197 Hagagongd

Á fundinum var avrtt at fara fr eingilskmannaportrinum kl. 11.30.

Veri var gott, turt og klrt.

Vi á ferini vru eigarar og umbo fyri eigarar: Poul Juul Michelsen, Rni Tummasarson, Jannes Rasmussen, Johannes Joensen, Hallur Tummasarson, Smun Hammer, Thormann Vang, Dan Thomsen og Kristin Michelsen. Útskiptingarnevndarlimirnir Ssanna í Bini og Trndur Niclasen. Fr Matrikulstovuni Arnold Thomassen og Jgvan R. Frydal.

Fari var nian á Nakk, har var stega og hugt niuryvir Npuna. Sani var gingi vestureftir eggini til Botnsskar, har stega var eina ltu. Haani var gingi nian á Kamb og út á Bustina, har stega var og hugt niuryvir rkurnar.

Heimaftur var gingi eftir Kambinum og oman ígjgnum Tvrhaga. Komnir oman vegin var klokkan try, og n var fari at sirma.

Á ferini greiddu eigararnir fr hgunum, seyarkt, fjallgongu o.a. Stundum ójavnir á mli.

Øssur Á. Midjord

Ssanna í Bini

Trndur Niclasen

Pag. 2198 Ár 2006 tann 12. des. kl. 10.00 varð útskiptingarnevndarfundur settur á Matrikulstovuni fyri at viðgera uttangaðsútskipting av Froðbiar bygd.

Nevndin møtti fullmannað. Frá Matrikulstovuni møttu Jógvan Frýdal og Arnold Thomassen.

Gerðabókin varð lisin.

Frágreiðing frá hagagonguni varð lisin.

Ynskini frá eigarunum vórðu lisin og viðgjörd.

Nevndin umrøddi uppskot til býti frá eigarum og tvey uppskot, sum Matrikulstovan hevði arbeitt við. Nevndin valdi at halda áfram við tí eina uppskotinum hjá Matrikulstovuni við atliti til ynskini frá eigarunum.

Ásetingar í samband við fyribilsuppskot til býti:

Býtisgrundarlagið skal vera 2 áseyðir á gyllinin í øllum høgum uttan í Botnskarðshaga, har 2,5 seyðir eru á gyllinin.

Regulering av markinum millum Líðarhaga, Uttastapart og Botnskarðshaga verður vídd fyri vídd.

Tosað varð um Kambhagi skuldi bítast javnt við 3. merkrum Heiman- og Handan Kamb. Avgjört varð at regulera Handan Kamb, soleiðis at 8 áseyðir verða fluttir frá Handan Kamb til Heiman Kamb.

Eisini varð tosað um vetrarbit. Treytað av, at avtalur millum kommununa og hagarnar eru formliga í lagi, verður ásett, at vetrarbitið framyvir skal hoyra til eigan av innangaðs og ikki til hagan.

Matrikulstovan ger fyribilsuppskot, skjal nr. 9, við eigaralista til næsta fund.

Fundurin lokin kl. 12.10.

Øssur Á. Midjord

Súsanna í Búðini

Tróndur Niclasen

Pag. 2199 Ár 2007 tann 28. februar kl. 10.00 varð útskiptingarnevndarfundur settur á Matrikulstovuni at viðgera uttangaðsútskipting av Froðbiar bygd.

Nevndin møtti fullmannað. Frá Matrikulstovuni møttu Jógvan Frýdal og Arnold Thomassen.

Gerðabókin varð lísín.

Greitt varð nevdíni frá ynskjum og viðmerkingum, sum eru komin frá eigarum síðani seinasta nevdarfund.

Skjal nr. 9, fyríbilsætlanin, varð gjøgnumgingin og lýst í mun til ynskir frá eigarum og nevdíni.

Nevndin er samd um at leggja skjal nr. 9 fyri eigararnar til viðmerkingar.

Eisini var nevdin samd um at staðfesta avtalur millum kommununa og hagarnar, um at vetrarbitið framyvir skal hoyra til innangarðs í samsvari við § 34 í hagalógini, og ikki til hagan, um avtalurnar eru formliga í lagi.

Við útskiptingini hava allir hagar síni rættindi á sær sjálvum, tó er ikki tikin støða til, um Kambhagi fyri Heiman og Nípan skulu nýta nýggju rættina í Botnskarðshaga í eitt áramál.

Samogn millum hagarnar, fjóran og aðrir lutir, verða í matriklinum bókaðir sum samogn eftir nýggja markatalinum.

Pag. 2200 Hvannahagi er býttur soleiðis:

Hvannahagi Vestaripartur, eigari: Nípan, Kambhagi fyri Heiman, Líðarhagi: Mittasti- og Vestastipartur og Tvøráhagi Uttaripartur Eystari.

Hvannahagi Eystaripartur, eigari: Tvøráhagi Uttaripartur Vestari; Tvøráhagi Innaripartur; Líðarhagi Uttastipartur og Kambhagi fyri Handan.

Í samband við røkt av haganum hava Líðarhagarnir, Kambhagi fyri Heiman og fyri Handan og Nípan ferðslurætt eftir eingilskmannavegnum í Nípuni og Kambhagi fyri Heiman.

Ferðslurætturin til Hvannahaga liggur, sum hann lá, tó hefur Eystaripartur ferðslurætt yvir Vestarapart.

Matr. nr. 840 verður lagt afturat Kambhaga fyri Handan.

Tvøráhagi Uttaripartur Vestari hefur ferðslurætt yvir matr. nr. 724 til vegin.

Tvøráhagi Uttaripartur Eystari hefur ferðslurætt yvir matr. nr. 227b til vegin.

Ogn og skuld hjá høgnum verða býtt eftir gamla markatalinum.

Býti av áseyði:

Gomlu hagarnir eru skipaðir í kenning, so sigast kann, at seyðurin er býttur. Fyri at fáa hagfastan áseyð verður rátt eigarum, ið verða fluttir við nýggja býtinum, at býta um áseyð ella sleppingarlomb í klipping 2007, tá býtið kemur í gildi.

Pag. 2597 Fyribilsætlanin og ásetingarnar fyri býtið verða kunngjørd eigarunum við lýsing í bløðunum, send kommununi, hagastýrunum og umboðandi eigarum og skal liggja frammi hjá kommununi og á Matrikulstovuni, til kærufreistin er úti.

Viðmerkingar og ynskir um broytingar skulu vera skrivlig, stílast til Matrikulstovuna, Boks 2048, 165 Argir, og verða útskiptingarnevndini í hendi í seinasta lagi mánadagin 19. mars 2007.

Bókin lisin.

Fundurin lokin.

Øssur Á. Midjord

Súsanna í Búðini

Tróndur Niclasen

Pag. 2598 Ár 2007 mánadagin 30. apríl kl. 12.30 varð útskiptingarfundur settur í kantinuni í skúlanum í Trongisvági at viðgera útskipting av Froðbiar bygd.

Fram varð lagt:

Skjal nr. 10: Lýsing í Dimmalætting og Sosialinum 20. og 24. apríl og í kunngerðatalvuni.

Uppá fyrispurning, um nakar hevði viðmerkingar til lýsingina ella lýsingarháttin, svaraði eingin.

Formaðurin lýsti síðani fundin lógliga lýstan og settan.

Skjal nr. 11: Avtalur um seyð á bønnum millum Froðbiar kommunu og Botnskarðshaga, Kambhaga, Líðarhaga Mittastapart, Vestastapart, Uttastapart, Tvøráhaga Uttara- og Innarapart.

Avtalurnar verða staðfestar, soleiðis at bitið innangarðs hoyrir til innangarðs matrikulnumruni samsvarandi § 34 í hagalógini.

Tosað varð um ogn og skuld. Hagapartarnir kundu ikki upplýsa, hvussu stóðan er. Heldur ikki hvat nýggja rættin í Botnskarðshaga kostaði.

Pag. 2599 Skjal nr. 12: Býtið av gjaldi til hagarnar í sambandi við avtalurnar í skjali nr. 11, roknað eftir gamla markatali.

Kristin Michelsen førði fram, at ogn og skuld hjá høggunum vóru ávirkað av brúkinum, síðani útskiptingin byrjaði, og at ávís matr. nr. hjá høggunum vóru seld.

Formaðurinn upplýsti, at rímilig nýtsla kann góðtakast, men nýtsla, sum tekur grundarlagið undan býtinum, ikki kann góðtakast.

Formaðurinn ynskti upplýst, hvørji matr. nr. vóru seld, tá skjal nr. 15 viðgerð býti av felagsogn. Kristin Michelsen kundi ikki upplýsa, hvørji matr. nr. vóru seld.

Skjal nr. 13: Endaligur planur í 1:18.000 við eigaralista, sum vísir áseyðatal og nýggja markatalið.

Nýggja markatalið er roknað út frá áseyðatalinum. Tó er markatalið í Kambhaga fyri Heiman og í Nípuni ásett soleiðis, at til ber at makaskifta gyllin fyri gyllin millum hesar hagar.

Skjal nr. 14: Áseting av garðsskyldu millum hagarnar. Semja millum Tvøráhaga Innarapart og Tvøráhaga Uttarapart er eisini skrásett.

Pag. 2600 Skjal nr. 15: Skráseting av matr. nr., sum eru býtt eftir markatali.

Kopi av skjali nr. 12, 13, 14 og 15 vórðu handað fundarluttakarunum.

Kristin Michelsen helt, at býtið var til fyrimuns fyri allar partar uttan hansara, og kundi als ikki góðtaka uppskotið.

Kristin Michelsen kunngjórði, at útskiptingin bleiv kærð í øllum førum, og rýmdi av fundinum saman við nøkrum eigarum í Kambhaga fyri Heiman.

Nevndin helt áfram við fundinum, so staðfestast kann, hvat kann kærast.

Pag. 3083 **Úrskurður**

Skjal nr. 11, 12, 13, 14 og 15 verða staðfest saman við semju, skrásett á skjal 14.

Ferðslurætturin til Hvannahaga liggur, sum hann lá. Tó hevur Eystaripartur ferðslurætt yvir Vestarapart.

Í sambandi við røkt av haganum hava Líðarhagarnir, Kambhagi fyri Heiman og fyri Handan og Nípan ferðslurætt eftir eingilskmannavegnum í Nípuni og Kambhaga fyri Heiman.

Matr. nr. 840 verður lagt afturat Kambhaga fyri Handan.

Tvøráhagi Uttaripartur Vestari hevur ferðslurætt yvir matr. nr. 724 til vegin.

Tvøráhagi Uttaripartur Eystari hevur ferðslurætt yvir matr. nr. 227b til vegin.

Viðvíkjandi býti av áseyði verður víst til pag. 2200.

Hagarnir hava øll rættindi inni á sær sjálvum. Øll tiltøk í høggunum fella til teir nýggju hagarnar. Onnur ogn og skuld skulu gerast upp við gomlu eigararnar.

Nípan hevur rætt at nýta nýggju rættina í Kambhaga fyri Heiman, til teir hava gjørt sær rætt.

Pag. 3084 Álagt verður Matrikulstovuni at seta markini, tá kærufreistin er úti. Gera upp útskiptingarkostnaðin og senda rokning eftir markatali til hagarnar við upplýsing um eigarar og markatal, og seta endalýsing við kærumøguleikum í bløðini.

Har hagi ynskir hegn, skal stikið standa uppi fyrsta 14. mai, eftir at útskiptingin er staðfest.

Útskiptingin við tilhoyrandi skjølum verður latin til ákæru.

Kærufreistin fyri útskiptingina er 3 mánaðir frá í dag at rokna.

Kærur skulu vera skrivligar og stílast til Yvirútskiptingina, Sorinskrivarin, Tórshavn.

Skjølini liggja frammi á Matrikulstovuni og hjá kommununi, til kærufreistin er úti 30. juli 2007.

Bókin lisin.

Fundurin lokin.

Útskiptingin endað.

Øssur Á. Midjord

Súsanna í Búðini

Tróndur Niclasen